



TRIBUNAL GHAL TALBIET ZGHAR

**GUDIKATUR DR.
JOSEPH S. REFALO**

Seduta tat-30 ta' Marzu, 2006

Talba Numru. 897/2003

Environmental Management Design and Planning Limited
vs
Carmel sive Charles Bugeja

It-Tribunal,

Ra l-avviz fl-ismijiet premessi prezentat fil-5 ta' Mejju, 2003, fejn intalab il-hlas ta' tmien mijha u sebgha u hamsin lira Maltija u tmienja u tletin centezmu (Lm857.38) dovuta in konnessjoni ma' servizzi moghtija lill-konvenut skond kif jidher minn fattura li kopja tagħha giet annessa u mmarkata bhala dokument ittra A, liema fattura hija datata ghoxrin (20) ta' Frar, elfejn u wieħed (2001) ;

Bi-ispejjez tal-prezenti u tal-ittra ufficjali datata tmienja u ghoxrin (28) ta' Jannar, elfejn u tlieta (2003) (kopja Dok.B), u bl-imghaxijiet skond il-ligi sad-data tal-pagament effettiv, ilkoll kontra l-konvenut ingunt għas-subizzjoni.

Ra r-risposta tal-konvenut prezentata fid-19 ta' Mejju, 2003 fejn intqal :

- i. illi l-eccipjenti ma għandu ebda rapport guridiku mas-socjeta` attrici ;
- ii. Minghajr pregudizzju ghall-premess is-socjeta` attrici trid, fi kwalsiasi kaz, tiggustifika l-ammont mitlub minnha permezz ta' l-avviz promotur ta' dawn il-proceduri ;

Salvi eccezzjonijiet ulterjuri.

Ra l-eccezzjoni ulterjuri prezentata fl-1 ta' April, 2004, fejn intqal illi :

Minghajr pregudizzju għal dak diga eccepit mill-eccipjenti, it-talbiet attrici għandhom fi kwalsiasi kaz jigu michuda stante li l-allegat rapport kontrattwali bejn l-eccipjenti u s-socjeta` attrici, u li fuqu hi bazata l-azzjoni attrici, huwa in vjolazzjoni ta' l-Att dwar il-Periti (Kap.390 tal-Ligijiet ta' Malta).

Semgha x-xhieda ta' Dr Claude Busuttil, il-Perit Mariello Spiteri, Alessio Verin, Carmel sive Charles Bugeja, Nicholas Micallef, John Boxall, Keith Sciberras, Joseph Skirov, Joe Schiro. Ha konjizzjoni tad-dokumenti esebiti u tac-cirkostanzi kollha tal-kaz. Ra n-noti ta' sottomissionijiet prezentati mid-difensuri tal-partijiet.

Ikkunsidra :

1. Is-socjeta` attrici qed titlob hlas ghall-spejjez u drittijiet professionali, u cioe` servizzi rezi lill-konvenut skond fattura esebita Dok.A datata 20 ta' Frar, 2001. Is-servizzi kienu jirrigwardaw dirrtijiet professionali in konnessjoni ma tibdil ta' saqaf u tibdili fil-fond tal-konvenut fil-Birgu. Il-konvenut qed jghid li hu qatt ma qabbar lis-socjeta` attrici izda kien inkariga ghall dan ix-xogħol lil Dr. Claude Busuttil. Għalhekk il-konvenut qed jghid li ma għandu ebda relazzjoni guridika mas-socjeta` attrici. Apparti minn hekk il-konvenut qed jghid li l-ammont mitlub irid jigi gustifikat. In oltre qed jingħad ukoll li l-allegat rapport kontrattwali bejn l-eccipjenti u s-socjeta` attrici, u li

fuqu hi bazata l-azzjoni attrici, huwa in vjolazzjoni ta' I-Att dwar il-Periti (Kap.390 tal-Ligijiet ta' Malta)

2. Bhala fatti jirrizulta li Dr Claude Busuttil ma għandux il-warrant ta' Perit, pero` dana jagħmel xogħol ta' konsulenza dwar restawr ta' bini. Huwa jahdem mas-socjeta` attrici f'din il-kwalita`. Jirrizulta li fejn kien hemm in-necessita` ta' firem ta' Perit dawn ha hsiebhom il-Perit Mariello Spiteri.

3. Jirrizulta li f'dan il-kaz kienu jehtiegu li jsiru applikazzjonijiet mal-Awtorita dwar I-Ippjanar, u kienet l-istess MEPA li rrikjediet rapport dwar kif kien ser isir ir-restawr, in vista li l-bini kien iehed antik u storiku. Skond ma xehed l-istess Dr Busuttil, il-fattura Dok.A tirrigwarda principalment ir-rapport li kellu jsir., apparti pjanti li saru. Dr Busuttil jghid li meta r-rapport kien kwazi lest, il-konvenut iddecieda li jwaqqaf kollox.

4. Jirrizulta li inizjalment kien Joseph Schiro, tac-Centru Malti tar-Restawr, li kien introduca lill-konvenut ma' Dr Busuttil. L-istess Schiro ma kienx jaf li Dr Busuttil ma kellux warrant ta' Perit. Dr Busuttil jichad dan u jghid li hu dejjem qalilhom li ma kellux warrant.

5. Jirrizulta li kien sar inkontru fil-bidu, bejn il-konvenut u Dr Claude Busuttil u l-Perit Mariello Spiteri. Skond Dr Busuttil kien gie indikat lill-konvenut il-prezz ta' elf lira għas-servizzi u dan kien accetta.

6. Dr Busuttil jghid li x-xogħol ta' disinni saru mill-impiegati tas-socjeta` attrici. Fir-rigward Alessio Verzin, impiegat mas-socjeta` attrici fl-ufficcju responsabbi ghad-disinni, jikkonferma s-servizzi rezi dwar disinn. Fil-fatt skond ma xehed il-Perit Spiteri il-kont jirrigarda is-survey costs, id-drittijiet professjoanli in konnessjoni mal-applikazzjoni mal-MEPA, u xogħol fuq ir-rapport dwar ir-restawr.

7. Li Dr Busuttil kien jiehu hsieb is-sezzjoni tar-restawr mas-socjeta` attrici, jinsab konfermat mil-Perit Mariello Spiteri, Direttur tas-socjeta` attrici. Dana jghid li l-konvenut kien tkellem ma' Dr Busuttil fil-presenza tieghu u prezenti ukoll il-kuntrattur. Nicholas Micallef, il-kuntrattur, jikkonferma li f'laqgha

li saret il-Mosta kienu prezenti Dr Busuttil u il-Perit Spiteri.

8. Il-Perit Spiteri spjega li kien il-konvenut li tahom l-istruzzjonijiet ghas-sottomissjonijiet sabiex issir l-applikazzjoni mal-MEPA. L-applikazzjoni kienet giet prezentata u eventwalment kienet giet approvata fil-15 ta' Dicembru, 2000 sabiex jibda l-process.

9. Jirrizulta li fit-3 ta' Ottubru, 2000 il-MEPA riedu « proposed restoration works statement. » Il-konvenut kien staqsa ghall stima ta' l-ispejjez p[rofessjonal] firrigward u kien intqal lilu li din tigi madwar elf lira. Skond il-Perit Spiteri, il-konvenut kien awtorizzahom jiprocedu.

10. Jirrizulta li sat-18 ta' Settembru, 2001 kienu għadhom qed jircieu mill-MEPA, u għalhekk kien infurmaw lill-konvenut li jekk ma jawtorizzahx jipprezenta r-rapport l-applikazzjoni kienet se taqa'. Il-konvenut infurmahom li ma xtaqx ikompli jahdem magħhom.

11. Jirrizulta li l-konvenut kien ffirma dikjarazzjoni sabiex saret l-applikazzjoni mal-MEPA. Din tinsab esebita bhala Dok.EMDP1 a fol-35 sa 41 tal-process, u hija datata 15 ta' Settembru, 2000. Il-konvenut jghid li hu kien ffirma in bjank.

12. Il-konvenut jikkonferma li kien inkariga lil Dr Busuttil, pero` jghid li hu dejjem kien bl-impressjoni li dan kellu l-warrant ta' Perit. Jghid li kien saru laqghat f'Awissu u Settembru, 2000 fejn kien prezenti ukoll Alessio Verin. Skond il-konvenut, Dr Busuttil qatt ma semmielu lill-Perit Mariello Spiteri jew lis-socjeta` attrici u d-diskors kien biss dwar riparazzjonijiet tas-soqfa. Skond il-konvenut kien Dr Busuttil li ssuggerixxa li jiltaqghu għand Spiteri, u fil-fatt jghid li Itaqghu fl-ufficju tal-Perit Spiteri f'dik l-okkazjoni meta kien prezenti ukoll il-kuntrattur.

13. Il-konvenut jghid li skond ma rrapportalu Dr Busuttil, kien il-Perit Herman Bonnici li ried rapport estensiv, u dana dahal peress li kienew gew involuti il-Cottonera Rehabilitation Project u d-Dipartiment tal-Muzewijiet. Il-konvenut isostni ukoll li tkellem ma Keith Sciberras, lecturer fl-Universita` ta' Malta, u dan ikkomunika mal-Perit Bonnici, u qallu li ma riedx

rapport twil, izda ried tlett affarijiet fil-qosor, cioe` : i. li jintuzaw l-istess xorok ; ii. Li jantuza gir flok cement ; iii. Li l-faccata ma tigix imbaqqna. Skond il-konvenut meta ra li dak li qed jghid Sciberras ma kienx jaqbel ma dak li kien qed jghid Dr Busutil, huwa waqqaf lil Dr Busutil mill-inkarigu.

14. Skond il-konvenut, f'laqgha li saret mas-Sindku tal-Birgu, John Boxall, fit-23 ta' Dicembru, 2000, kien skopra li l-perit tieghu li applikalu ma kienx Dr Claude Busutil izda il-Perit Mariello Spiteri. Hu ghahekk kellem lil Dr Busutil u dan ikkonfermalu li l-Perit kien Mariello Spiteri, u li hu ma kellux warrant ta' Perit, Sussegwentement ghaddiet diversa korrispondenza fosthom anke rapport lill-Kamra tal-Periti.

15. Mill-kumpless tal-provi, it-tribunal isibha difficli biex jemmen li l-konvenut ma kienx jaf li l-Perit Spiteri kien involut. Tant hu hekk li dan il-Perit kien prezenti ukoll ghall-laqgha minnhom. Apparti minn dan meta Dr Busutil ghadda lill-konvenut il-visitng card tieghu, Dok.CB8, f'din hemm bic-car indikat li dan hu Co-Ordinator History of Architecture, ma hemmx indikat li hu għandu l-warrant ta' Perit. Cioe` ma kienx qed jipprezenta ruħħu bhala Perit.

16. It-Tribunal lanqas ma jihem kif l-istess konvenut ma rceviex kopji ta' ittri mill-MEPA, li gew ikkopjati lilhu u li kienu intbagħtu lil Perit Spiteri u datati 15 ta' Settembru, 2000 u 3 ta' Ottubru, 2000 a fol 43 sa 46 tal-process, meta dawn intbagħtu fl-indirizz tal-konvenut.

17. Isibha ukoll haga stranba li l-konvenut kien tkellem mal-Perit Spiteri pero` ma kienx jaf li dan kellu x'jaqsam max-xogħol minnu rikjest.

18. Għalhekk it-Tribunal hu soddisfatt illi fil-fatt il-konvenut kien jaf ben tajjeb li kienet s-socjeta` attrici li kienet qed teħodlu hsieb l-affarijiet, meta hu stess tkellem mhux biss ma' dr. Busutil, izda ukoll ma. Alessio Verin u mal-Perit Mariello Spiteri, ilkoll tas-socjeta` attrici.

19. Dwar l-eccezzjoni ulterjuri sollevata, cioe` li hemm vjolazzjoni ta' l-Att dwar il-Periti (Kap.390 tal-Ligijiet ta' Malta), dana ma jirrizultax. Ir-relazzjoni tal-konvenut kienet mas-socjeta` konvenuta, li kienet qed

taghti diversi servizzi professionali relatati mal-bzonnijiet tal-konvenut.

20. L-ammont mitlub kif dettaljatament spjegat fin-nota ta' sottomissionijiet dettaljata tas-socjeta` attrici, tirrizulta gustifikata.

Ghaldaqstant it-Tribunal qed jilqa' t-talba attrici u jikkundanna lill-konvenut ihallas lis-socjeta` attrici ssomma ta' tmien mijha u sebgha u hamsin lira Maltija u tmienja u tletin centezmu (Lm857.38) bl-imghax legali mit-28 ta' Jannar, 2003.

L-ispejjes ta' dina l-istanza, inkluzi dawk tal-ittra ufficjali datata tmienja u ghoxrin (28) ta' Jannar, 2003 għandhom jigu sopportati mill- konvenut.

< Sentenza Finali >

-----TMIEM-----